



# KOLLAM CITY POLICE

<https://www.kollamcity.keralapolice.gov.in>  
<https://www.facebook.com/citypolicekollam/>  
<https://twitter.com/KlmcCityPolice>

Dated : 19/ 08/ 2021

## അന്തർജില്ലാ മോഷ്ടാവ് ബാങ്ക് കവർച്ച ശ്രമത്തിനിടെ പോലീസ് പിടിയിലായി

കൊല്ലം : മോഷണ ശ്രമവുമായി എത്തിയ സംഘത്തിലെ ഒരാൾ ചാത്തന്നൂർ ഭാരതീയ സ്റ്റേറ്റ് ബാങ്കിന് സമീപം വച്ച് പോലീസ് പിടിയിലായി. കൂട്ടത്തിലുള്ള മറ്റ് മൂന്ന് പേർ പോലീസിനെ കണ്ട് ഓടി രക്ഷപ്പെട്ടു. തൃക്കോവിൽവട്ടം വില്ലേജിൽ മുഖത്തല ബിജുഭവനിൽ ശങ്കരപിള്ള മകൻ ബിജു (45) ആണ് പോലീസ് പിടിയിലായത്. 19.08.2021 പുലർച്ചെ 2.30 മണിക്കാണ് ഇയാൾ പട്രോളിംഗ് നടത്തുകയായിരുന്ന പോലീസ് സംഘത്തിന്റെ പിടിയിലായത്. മറ്റു ജില്ലകളിൽ മോഷണ കേസുകളിലെ പ്രതിയായിരുന്ന ഇയാളിൽ നിന്നും ഭവന ഭേദന ഉപകരണങ്ങളും പോലീസ് പിടിച്ചെടുത്തു.



**ബിജു (45)**

ഇയാൾക്കെതിരെ ബി.എസ്സ്.എൻ. എല്ലിന്റെ കേബിൾ മോഷണം ചെയ്തതിന് കൊട്ടിയം പോലീസ് സ്റ്റേഷനിൽ

കേസ് നിലവിലുണ്ട്. പോലീസ് സംഘം പതിവ് പരിശോധനകളുടെ ഭാഗമായി ബാങ്കിന്റെ പരിസരം പരിശോധിക്കുന്ന സമയത്താണ് ഇവർ പോലീസ് സംഘത്തിന്റെ കണ്ണിൽപ്പെടുന്നതും ഓടി രക്ഷപ്പെടാൻ ശ്രമിച്ച സംഘത്തിലെ ബിജുവിനെ പോലീസ് പിൻതുടർന്ന് പിടികൂടുകയായിരുന്നു. ചാത്തന്നൂർ ഇൻസ്പെക്ടർ ജസ്റ്റിൻ ജോൺ, സബ് ഇൻസ്പെക്ടർ എൽ. ഷീന, എ.എസ്സ്.ഐമാരായ രാജേഷ്കുമാർ, ജയിംസ് ഷാനവാസ് ഖാൻ, സി.പി.ഓ ഷാഹുൽ ഹമീദ് എന്നിവരടങ്ങിയ സംഘമാണ് ഇയാളെ പിടികൂടിയത്. ഇയാളെ റിമാന്റ് ചെയ്തു.

## കൊല്ലം നഗര നിരീക്ഷണത്തിന് പിങ്ക് ഷാഡോ പോലീസ് സ്ത്രീസുരക്ഷ ഉറപ്പാക്കാൻ നൂതന സംരവുമായി സിറ്റി പോലീസ്

കൊല്ലം : സ്ത്രീ സുരക്ഷ ലക്ഷ്യം വച്ച് നഗരത്തിൽ പിങ്ക് ഷാഡോ പോലീസിനെ വിന്യസിച്ച് കൊല്ലം സിറ്റി പോലീസ്. കൊല്ലം നഗരത്തിലെ സ്ത്രീകൾ ഒത്തു ചേരുന്ന മൂക്കും മൂലയും ഇനി മുതൽ പിങ്ക് ഷാഡോ പോലീസിന്റെ നിരീക്ഷണത്തിലായിരിക്കും. പ്രത്യേക പരിശീലനം സിദ്ധിച്ച വനിതകളേയാണ് നഗര നിരീക്ഷണത്തിനായി നിരത്തിലിറക്കിയത്. നഗര ഹൃദയത്തിലെ പ്രധാന കേന്ദ്രങ്ങളിലും ബീച്ച്, പാർക്ക്,

റെയിൽവേ സ്റ്റേഷൻ, ബസ് സ്റ്റാൻഡുകൾ, പ്രധാനപ്പെട്ട ബസ് കാത്തിരുപ്പ് കേന്ദ്രങ്ങൾ, സർക്കാർ ഓഫീസ് പരിസരങ്ങൾ തുടങ്ങി സ്ത്രീകൾ അധികമായി എത്തി ചേരാൻ സാധ്യതയുള്ള എല്ലാ സ്ഥലങ്ങളിലും സിവിൽ ഡ്രസിംഗ് വനിതാ പോലീസിനെ വിന്യസിക്കും. പരിചിത മുഖങ്ങളെ ഒഴിവാക്കിയുള്ള നിരീക്ഷണ സംഘത്തിന്റെ പ്രവർത്തനത്തിൽ സ്ത്രീസുരക്ഷയ്ക്ക് ഭീഷണിയായ സാമൂഹ്യ വിരുദ്ധരും കുറ്റ

വാളുകളും പോലീസ് പിടിയിലാകും. നഗരത്തിൽ ഉടനീളം വിന്യസിച്ചിരിക്കുന്ന ഇവരുടെ പ്രവർത്തനങ്ങൾ ജില്ലാ സ്പെഷ്യൽ ബ്രാഞ്ച് ഏകോപിപ്പിക്കുമെന്നും ഇവർക്ക് അതിവേഗം സഹായം എത്തിക്കാൻ പ്രത്യേക നിഴൽ പോലീസ് സംഘം സജ്ജമാണെന്നും കൊല്ലം സിറ്റി പോലീസ് കമ്മീഷണർ നാരായണൻ റ്റി. ഐ. പി.എസ്സ് അറിയിച്ചു.



# KOLLAM CITY POLICE

<https://www.kollamcity.keralapolice.gov.in>  
<https://www.facebook.com/citypolicekollam/>  
<https://twitter.com/KlmcCityPolice>

Dated : 19/ 08/ 2021

## **ഓണം നാളുകളിൽ പ്രത്യേക സുരക്ഷ ഒരുക്കി കൊല്ലം സിറ്റി പോലീസ്**

കൊല്ലം : ഓണം നാളുകളിൽ സുരക്ഷ ഒരുക്കാൻ എല്ലാ പോലീസ് സ്റ്റേഷനുകളിലും അധിക പട്രോളിംഗ് ഏർപ്പെടുത്തി. ഓണം നാളുകൾ ലഹരിയിൽ മുങ്ങാതിരിക്കാനും റോഡുകളിൽ ചോരവിഴാതെ അപകടരഹിതമാക്കുവാനും കൊല്ലം സിറ്റി പോലീസ് എക്സൈസ്, മോട്ടോർവാഹന വകുപ്പ് എന്നിവയുടെ സഹകരണത്തോടെ ജാഗ്രതയോടെ തയ്യാറെടുത്തിരിക്കുന്നു. കടൽ വഴിയുള്ള മദ്യ മയക്കുമരുന്നുകടൽ തടയുന്നതിന് എക്സൈസുമായി ചേർന്ന് ജില്ലയുടെ തീരകടലിൽ പട്രോളിംഗ് ശക്തമാക്കി. ജില്ലയിലെ പോലീസുദ്യോഗസ്ഥരേയും, സായുധ പോലീസിനേയും സബ് ഡിവിഷൻ തലത്തിൽ ഏകോപിപ്പിച്ച് ജില്ലാ പോലീസ് മേധാവി ശ്രീ. നാരായണൻ. റ്റി. ഐ. പി. എസ്സ് ന്റെ നേതൃത്വത്തിൽ കുറ്റമറ്റ സുരക്ഷാ സംവിധാനം ഈ ഓണകാലത്തേക്ക് ഏർപ്പെടുത്തിയിട്ടുണ്ട്. ജില്ലയിലെ അതിർത്തികൾ കേന്ദ്രീകരിച്ച് മദ്യം, മയക്കുമരുന്നുകൾ തുടങ്ങിയവയുടെ വ്യാപനം തടയുന്നതിലേക്കായി പ്രത്യേക പോലീസ് സംഘം പരിശോധനകൾ നടത്തുന്നതും, കൂടാതെ ജില്ലയിലെ മുഴുവൻ പോലീസ് സ്റ്റേഷനുകളിലും അവരുടെ അധികാരാതിർത്തികളിൽ

വ്യാജമദ്യത്തിനും മയക്കുമരുന്നിനും എതിരെ തിരച്ചിൽ നടത്തുവാനും കുറ്റക്കാർക്കെതിരെ കർശന നിയമ നടപടി സ്വീകരിച്ചു വരുന്നു. മദ്യപിച്ച് വാഹനം ഓടിക്കുക, അപകടകരമായി വാഹനം ഓടിക്കുക, ഗതാഗത തടസമുണ്ടാക്കുന്ന തരത്തിൽ വാഹന പാർക്കിംഗ് നടത്തുക, തുടങ്ങിയ ഗതാഗത നിയമലംഘനം നടത്തുന്നവർക്കെതിരെ മോട്ടോർവാഹന വകുപ്പുമായി ചേർന്ന് ലൈസൻസ് റദ്ദാക്കലടക്കമുള്ള കർശന നടപടികൾ കൈക്കൊള്ളുന്നതാണ്. ഗ്രാമനഗര ഭേദമില്ലാതെ നിരത്തുകൾ കേന്ദ്രീകരിച്ച് ദിവസം മുഴുവൻ വാഹന പരിശോധനയുണ്ടായിരിക്കുന്നതും, രാത്രികാല വാഹന പരിശോധന കർശനമാക്കുന്നതുമാണ്. പൊതു സ്ഥലങ്ങളിൽ മദ്യപിച്ച് ക്രമരഹിതമായി പെരുമാറുന്നവർക്കെതിരെ കർശന നടപടികൾ സ്വീകരിക്കുന്നതാണ്. രാത്രികാലങ്ങളിലും പകൽ സമയത്തും, പ്രധാന റോഡുകൾ, ബീച്ചുകൾ, ഷോപ്പിംഗ് മാളുകൾ, ബസ്സ് സ്റ്റാൻഡുകൾ, റെയിൽവേ സ്റ്റേഷനുകൾ എന്നിവ കേന്ദ്രീകരിച്ച് പോലീസിന്റെയും നിഴൽ പോലീസിന്റെയും, പിങ്ക് നിഴൽ പോലീസിന്റെയും പട്രോളിംഗ് ഉണ്ടായിരിക്കുന്നതാണ്. നഗരത്തിലും ദേശീയ സംസ്ഥാന പാതക

ളിലും മറ്റു പ്രധാന റോഡുകളിലും ഗതാഗത നിയന്ത്രണത്തിനായി പ്രത്യേക പോലീസ് സംഘത്തെ നിയോഗിച്ചിട്ടുണ്ട്. കൂടാതെ ക്രമസമാധാന പാലനത്തിലും ഗതാഗത നിയന്ത്രണത്തിലും സി.സി.ടി.വി ക്യാമറകൾ ഉപയോഗിച്ച് പോലീസ് കൺട്രോൾ റൂമിൽ ഒരു പ്രത്യേക സംഘത്തെ നിരീക്ഷണത്തിനായി നിയോഗിച്ചിട്ടുണ്ട്. ഇതിനായി ദേശീയ സംസ്ഥാന പാതകളിലും നഗര ഹൃദയത്തിലും സ്ഥിരമായി സ്ഥാപിച്ചിട്ടുള്ള ക്യാമറകൾ കൂടാതെ തിരഞ്ഞെടുത്ത സ്ഥലങ്ങളിൽ കൂടുതൽ ക്യാമറകൾ നിരീക്ഷണത്തിനായി സ്ഥാപിച്ച് കഴിഞ്ഞു. സ്റ്റേഷനതിർത്തികളിൽ നിഴൽ പോലീസിന്റെ കൂടുതൽ സംഘങ്ങളെ വിവിധ സ്ഥലങ്ങളിലായി വിന്യസിച്ച് നിരീക്ഷണം നടത്തി വരുന്നു. ക്രമസമാധാന-ഗതാഗത ലംഘനങ്ങളെയും ലഹരി ഉപയോഗത്തെ കുറിച്ചുള്ള വിവരങ്ങൾ 1090, 100, 0474-27442265, 0474-2764422 എന്നീ നമ്പരുകളിൽ അറിയിക്കാവുന്നതാണ്. സമാധാന പൂർണ്ണമായ ഓണക്കാലത്തിന് വേണ്ടി പോലീസ് ഏർപ്പെടുത്തിയിരിക്കുന്ന ക്രമീകരണങ്ങളിൽ പൊതുജനങ്ങളുടെ സഹകരണം അഭ്യർത്ഥിക്കുന്നു.